



## సంపాదకీయం



### స్టాలిన్ గ్లామర్ ని పళనిస్వామి తట్టుకోగలరా ?

తమిళనాడులో జనాలు ఎప్పుడూ పవర్ ఫుల్ గా ఉన్న వారినే తమ నాయకులుగా ఎంచుకుంటారు. తమిళలో ఆవేశం పాలు హెచ్చు. అన్యాయం అంటే వెంటే గొంతు చించుకోవాల్సిందే. కేంద్రం వద్ద తొడగొట్టే మొనగాడికే వారు కోరి మరీ తెచ్చి మెడలో వరమాల వేస్తారు. అలా ఒకనాడు జయలలిత, కరుణా నిధిలను పదే పదే గెలిపించి తమ రాజకీయ ఆకాంక్షలను అలా చాటుకున్నారు. ఇదిలా ఉంటే 2016లో జయలలిత అన్నాడీఎంకేని ఒంటి చేత్తే జయలలిత గెలిపించారు. ఆమె వరసగా రెండవసారి అధికారాన్ని అలా అందుకున్నారు. అవతల వైపు డీఎంకే నుంచి రాజకీయ భీష్ముడుగా ఉన్న కరుణానిధిని సైతం ఓడించారు. అయితే అధికారం తెచ్చిన జయలలిత అదే ఏడాది చివరిలో మరణించారు. ఆమె సీఎం గా పనిచేసింది కొద్ది నెలలు మాత్రమే. ఆ తరువాత పన్నీరు సెల్వం కొన్నాళ్ళ పాటు సీఎం గా ఉన్నా అన్నాడీఎంకేలో తనకు ఉన్న సంస్థాగత బలం తో పళనిస్వామి ఆయన్ని పక్కన పెట్టి సీఎం అయ్యారు. అలా జయలలిత తెచ్చిన అధికారాన్ని ఆయన నాలుగేళ్ళ పాటు అనుభవించారు కానీ ఆయన నాయకత్వంలో అన్నాడీఎంకే గెలిచింది అయితే లేదు. 2021 లో జరిగిన అసెంబ్లీ ఎన్నికల్లో కేవలం 66 సీట్లకే అన్నాడీఎంకే పరిమితం అయింది బీజేపీ కి మూడు సీట్లు వచ్చాయి మిగిలినవి అన్నీ స్టాలిన్ నాయకత్వంలో డీఎంకే కూటమి గెలుచుకుంది. ఇక స్టాలిన్ కి మరో విజయం 2024 ఎన్నికల్లో దక్కింది మొత్తానికి మొత్తం ఎంపీ సీట్లను ఆయన నాయకత్వంలో కూటమి గెలుచుకుంది. స్టాలిన్ కి పొలిటికల్ గా గ్లామర్ ఉంది. ఆయన కరుణానిధి నుంచి రాజకీయ వ్యూహాలను అనేకం నేర్చుకున్నారు. విద్యార్థి నుంచే రాజకీయ అరంగేట్రం చేశారు. యువజన నాయకుడిగా ఎదిగారు. ఎమర్జెన్సీ టైంలో కూడా యువ నేతగా తన సత్తా చాటారు. తండ్రి అధికారంలో ఉన్నా వెనక చక్రం తిప్పినది ఆయనే. ఇక స్టాలిన్ ఈ రోజు దక్షిణాది రాజకీయాలకు కేంద్ర బిందువుగా మారి కేంద్రంలోని బీజేపీ ప్రభుత్వాన్ని ఢీ కొడుతున్నారు. అయితే ఆయన పాలన మీద సహజంగా కొంత వ్యతిరేకత ఉన్నా ఆయన సమ ఉజ్జీ నాయకులు అయితే అవతల వైపు లేరు అన్నది ఒక విశ్లేషణ. దానికి తోడు సిని హీరో విజయ్ పార్థీ కూడా ఈసారి బరిలో ఉంటే ట్రయాంగిల్ జరిగి యాటి ఓట్లు చీలి స్టాలిన్ కే మరోసారి అధికారం దఖలు పడుతుందన్న విశ్లేషణలు ఉన్నాయి. ఈ నేపథ్యంలో అన్నా డీఎంకే బీజేపీల మధ్య పొత్తు కుదిరింది. మాజీ సీఎం అన్నా డీఎంకే అధినేత పళనిస్వామి నాయకత్వంలో ఎన్నికలకు వెళ్తామని అమిత్ షా ప్రకటించారు. అన్నా డీఎంకే బీజేపీ పొత్తు సక్సెస్ ఫుల్ అని 1998లో అప్పటి ముఖ్యమంత్రి జయలలిత నేతృత్వంలో బీజేపీ, అన్నాడీఎంకే కూటమిగా ఏర్పడి లోక్ సభ ఎన్నికల్లో ఘన విజయం సాధించిన విషయాన్ని ఆయన గుర్తు చేశారు. అయితే నాటి పొత్తు సక్సెస్ వెనక జనాకర్షణ కలిగిన నేత జయలలిత ఉన్నారు. ఆమె ఐరన్ లేడీ. ఆమెని తమిళ జనాలు అమ్మగా గుండెల్లో పెట్టుకున్నారు. మరి నాటి సక్సెస్ రిపీట్ కావాలి అంటే కుదురుతుందా అన్నది చర్చగా ఉంది. స్టాలిన్ ని ఓడించాలని బీజేపీకి కనీ ఉంది. దాంతో పొత్తులతో కత్తులు దూస్తోంది.

కానీ తమిళనాట స్టాలిన్ కి ఎదురు నిలిచే పొత్తుగా ఇది ఉంటుందా లేక ఏమి జరుగుతుంది అన్నది చూడాల్సి ఉంది.

## మానవ వ్యర్థాల శుద్ధీకరణ



కరీంనగర్ : జిల్లాలో పురపాలకల్లో స్వచ్ఛ సర్వేక్షన్లో భాగంగా బహిరంగ మలమూత్ర వినర్లన రహిత పట్టణాలుగా ప్రకటించారు. ఇప్పటికే ఓడీఎఫ్, ఓడీఎఫ్ఎం సర్టిఫికేట్ సాధించి ఆ దిశగా శుభ్రత వైపు అడుగులు వేశారు. కరీంనగర్ నగర పాలిక మాత్రం వాటర్ల ర్యాంకుతో ముందుంది. మానవ వ్యర్థాల శుద్ధీకరణకు ఎఫ్ఎస్డీపీలు (ఫీకల్ స్ట్రెట్ డ్రైటింగ్ మెంట్ ప్లాంట్) నిర్మించేందుకు నాలుగేళ్ల కిందట ప్రతిపాదించారు. రెండేళ్ల కిందట స్థలాలు ఎంపిక చేసి అప్పగించగా నగరంలో ప్రస్తుతం పనులు ప్రారంభించారు. మిగతా రెండు చోట్ల పనులు ఊసే లేకుండాపోయింది.

**ఎరువు తయారీ..**  
ఇక్కడలోని సెప్టిక్ ట్యాంకుల నుంచి మానవ వ్యర్థాలను సెప్టిక్ క్లీనింగ్

వాహనాల ద్వారా శుద్ధి కేంద్రానికి తరలిస్తారు. యంత్రాలతో, గ్రావిటీతో వ్యర్థాలను వివిధ దశల్లో వేరు చేసి శుద్ధి చేస్తారు. ఘన, ద్రవ వ్యర్థాలు శుద్ధి చేసి నీటిని మొక్కలకు, చెరువులకు తరలిస్తారు. ఘన వ్యర్థాలతో ఎరువు తయారు చేస్తారు.

**మురుగునీరు శుద్ధి**

కరీంనగర్ నగర పరిధిలో భూగర్భ మురుగునీటి శుద్ధి కేంద్రం ఎంతో ఉపయోగపడుతోంది. చుట్టూ ఉన్న పురపాలకాలు సైతం సెప్టిక్ ట్యాంకుల ద్వారా వచ్చే వ్యర్థాలు తీసుకొచ్చి వేసేందుకు ఒప్పందం కుదుర్చుకున్నారు. స్వచ్ఛ సర్వేక్షన్లో ర్యాంకులు మెరుగ్గా వస్తున్నాయి. నగరంలో 38 ఎంఎల్డీ సామర్థ్యంతో నిర్మించగా పూర్తి స్థాయిలో వినియోగించుకోవడంలేదు. ప్రతి ఇంటికి కనెక్షన్ ఇస్తే మురుగుకాలు వల గుండా ప్రవాహమే కనిపించదు. రోజుకు రెండు ఎంఎల్డీల మేర మురుగునీరు వస్తుండటంతో శుద్ధి చేసి సమీప చెరువుల్లోకి పంపిస్తున్నారు. ఎరువు తయారు చేసి అవకాశమున్నా సాంకేతిక సమస్యలు ఎదురవుతున్నాయి.

**చకచకా పనులు** నగరంలోని యూజీడీ ఎస్టీపీ ప్లాంట్ పక్కనే రెండు ఎకరాల స్థలం కేటాయించారు. టెండర్ దక్కించుకున్న సంస్థ పనులు ప్రారంభించింది. వేగంగా పనులు చేస్తుండగా ఇప్పటికే ఇదే ఎజెన్సీ వేములవాడలో పూర్తి చేసింది. ఆరు నెలల్లో పనులు పూర్తి చేసి వినియోగంలోకి తీసుకురావాలనే లక్ష్యంతో ముందుకెళ్తున్నారు. ఇంకేముంది చెత్తతో బయోగ్యాస్, మానవ వ్యర్థాలతో ఎరువుల తయారీ, మురుగునీటిని శుద్ధి చేయడం వంటి కార్యక్రమాలతో రానున్న రోజుల్లో నగరపాలిక దూసుకెళ్తుంది.

## కత్తి పదార్థాలు.. రోగాలు ఖరారు



గోదావరిఖని : బేకరీలు, ఫాస్టఫుడ్, బిర్యానీ సెంటర్ల నిర్వాహకుల తీరు మారడం లేదు. డబ్బులకు ఆకపడి గడుపు ముగిసిన ముడి పదార్థాలు, రెండురోజుల క్రితం నాటి ఆహార పదార్థాలను వినియోగిస్తూ ప్రజలకు అనారోగ్యాలు అంటగడుతున్నారు. కాల్షిన వంట నూనెలు, రుచి కోసం నిషేధిత పదార్థాలను వినియోగిస్తున్నట్లు సంబంధిత అధికారుల దాడుల్లో వెలుగుచూశాయి. జరిమానాలు విధించిన వారిలో మార్పు రావడం లేదు. ఈ నేపథ్యంలో క్రమం తప్పకుండా హెలాటళ్లు, రెస్టారెంట్లు, బేకరీలు, బిర్యానీ సెంటర్లపై దాడులు నిర్వహించాలని పురపాలక సంఘాలకులు ప్రత్యేక ఉత్తర్వులు జారీ చేశారు. నాణ్యతాప్రమాణాలు పాటించిన దుకాణాలకు భారీగా జరిమానాలు విధించాలని అధికారులను ఆదేశించారు.

**మితిమీరిన రంగుల వాడకం**

: జిల్లాలోని వలు బేకరీలు, రెస్టారెంట్లు, ఫాస్టఫుడ్ సెంటర్లలో

వంటశాలలను ఇరుకైన గదుల్లో నిర్వహిస్తున్నారు. ఏదైనా అనుకొని ప్రమాదం జరిగితే బయటకు వెళ్లేందుకు వీలు లేకుండా గదులు ఉన్నాయి.

: ఉదయం వండిన ఆహారాన్ని తరచూ వేడి చేస్తూ రాత్రి వరకు సరఫరా చేస్తున్నారు. తాజాగా కనిపించేందుకు రసాయనాలు వినియోగిస్తున్నారు. ఇటీవల రామగుండం నగరపాలక అధికారులు ఎస్టీపీసీ ప్రాంతంలోని ఓ రెస్టారెంట్లో తనిఖీలు నిర్వహించినప్పుడు రెండు, మూడు రోజుల క్రితం వండిన ఆహారాన్ని పాలిథిన్ కవర్లలో సీల్ చేసి ఫ్రిడ్జిలో ఉంచడాన్ని గుర్తించారు. చివరే వ్యర్థాలతో కూడా ఆహార పదార్థాలను తయారు చేస్తున్నారు.

: రామగుండం నగరపాలిక ఆధ్వర్యంలో ఖని పట్టణంలోని వివిధ ప్రాంతాల్లో బిర్యానీ, ఫాస్టఫుడ్ కేంద్రాలు, రెస్టారెంట్లు, మిఠాయి దుకాణాలు, బేకరీల్లో తనిఖీలు చేస్తూ ప్రతి నెలా దాదాపు రూ.2 లక్షల వరకు జరిమానాలు విధిస్తున్నారు.

**ఆ పదార్థాలతో వ్యాధులు**

రుచి, వాసన కోసం ఉపయోగించే పదార్థాలతో క్యాన్సర్, ఎలర్జీ, అస్తమా తదితర వ్యాధులు వచ్చే ప్రమాదముంది. రోజుల తరబడి మరిగిస్తున్న వంట నూనెలు, ఫ్రిడ్జిలో భద్రపరుస్తూ రసాయనాలు కలిపి సరఫరా చేసే ఆహార పదార్థాలు అనారోగ్యాన్ని తెచ్చిపెడతాయి. అధికారులు ఎప్పటికప్పుడు తనిఖీలు నిర్వహించాలి.డా.అశోక్, ప్రొఫెసర్(జనరల్ మెడిసిన్), ప్రభుత్వ వైద్య కళాశాల, గోదావరిఖని **మార్పు రాకుంటే మూసివేస్తాం**  
అదనపు కలెక్టర్ ఆదేశాల మేరకు హెలాటళ్లు, బేకరీల్లో తనిఖీలు నిర్వహిస్తూ కత్తి ఆహార పదార్థాల కట్టడికి యత్నిస్తున్నారు. మార్పు రాని వాటిని మూసివేయడంతో పాటు చర్యలు తీసుకుంటాం. లైసెన్సులు లేకుండా నిషేధిత, కాలం చెల్లిన రసాయనాలు వాడుతూ ప్రజారోగ్యాన్ని హరిస్తున్నారు.డి.కిరణ్, ఆరోగ్య సహాయకులు, రామగుండం నగరపాలిక

## ట్రామా.. తక్షణ వైద్యానికి భీమా



కరీంనగర్ : ప్రమాదం జరిగిన 'గోడైన్ అవర్ (మొదటి గంట)లోపు తక్షణ వైద్యం అందించడానికి ట్రామా సెంటర్ ప్రాణవాయువుగా ఉపయోగపడుతుంది. ప్రభుత్వ నిర్ణయం మేరకు కరీంనగర్ జిల్లా కేంద్ర ఆసుపత్రితోపాటు హుజూరాబాద్లో రెండు చోట్ల ట్రామా సెంటర్లు ఏర్పాటు చేస్తే ఎంతో ఉపయోగకరంగా ఉంటుంది. ఈ రెండు ప్రాంతాలు ప్రధాన రహదారులపైనే ఉన్నాయి. రోడ్డు ప్రమాదాలు జరిగినప్పుడు తక్షణ వైద్యం అందించే వీలు కలుగుతుంది. జిల్లాలో ప్రాథమిక ఆరోగ్య కేంద్రాలు, వైద్య విధాన పరిషత్లోని ఆసుపత్రులు ఉన్నా ప్రమాదం బారిన పడిన వారికి అవసరమైన తక్షణ వైద్యం అందించే పరిస్థితి లేదు. ఆయా రవాణానాల పరిధిలో ప్రమాదాలు జరిగితే వెంటనే కరీంనగర్ ఆసుపత్రికి, పెద్దపల్లి, జగిత్యాల, సిరిసిల్లలాంటి ప్రాంతాల నుంచి కూడా కరీంనగర్ జిల్లా కేంద్ర ఆసుపత్రికి పంపిస్తున్నారు. దీనిలో ఆర్థో విభాగానికి సంబంధించి వైద్యులు ఉన్నా న్యూరో విభాగ వైద్యులు లేకపోవడంతో తలకు తీవ్రగాయాలున్నప్పుడు, ఇతర ప్రధాన సమస్యలు ఉన్నప్పుడైనప్పుడు వారిని హైదరాబాద్కు తరలిస్తున్నారు. ట్రామా సెంటర్ అందుబాటులో ఉంటే ఈ పరిస్థితి ఉండదు.

**ఇప్పటికే కరీంనగర్లో భవనం..**

కరీంనగర్లో ప్రమాదాల బారినపడిన వారికి తగిన వైద్యం అందించినా

.. పూర్తి స్థాయి చికిత్సకు హైదరాబాద్కు తరలిస్తున్నారు. ప్రస్తుతం ఈ ఆసుపత్రి వైద్య కళాశాల పరిధిలోకి మారింది. దానికి అనుగుణంగానే సేవలు పెంచాల్సి ఉంది.

జిల్లా ఆసుపత్రి ఆవరణలో 50 పడకలతో క్రిటికల్ కేర్ సెంటర్ను ఏర్పాటు చేసేందుకు భవన నిర్మాణం పూర్తి చేశారు. ఇదే కేంద్రంలో ట్రామా సౌకర్యాన్ని కూడా ఏర్పాటు చేసేందుకు అధికారులు ప్రయత్నం చేస్తున్నారు.

ఈ నేపథ్యంలో వైద్య పరికరాలు నిర్ధారణ యంత్రాల ఆర్థో, న్యూరో, కార్డియాలజీ, పల్మనాలజీ, తదితర విభాగాల సూపర్ స్పెషాలిటీ వైద్యులు తగిన సిబ్బంది అవసరం అవుతారు. వీరి అవసరాల విషయమై జిల్లా ఆసుపత్రి నుంచి ప్రభుత్వానికి ప్రతిపాదనలు పంపారు. ప్రభుత్వం అనుమతి ఇస్తే వారొస్తారు.

హుజూరాబాద్లో ఏర్పాటుకు నిర్ణయం హుజూరాబాద్లో వంద పడకల ఆసుపత్రిని ఏర్పాటు చేసి సేవలందిస్తున్నారు. కరీంనగర్, వరంగల్ జిల్లాల మధ్య ప్రధాన రహదారిపై ఉన్న ఈ ఆసుపత్రిలో గతంలో ట్రామా కేంద్రాన్ని ఏర్పాటు చేయాలని నిర్ణయించారు. ఈ మార్గంలో చాలా ప్రమాదాలు జరుగుతుంటాయి. క్షతగాత్రులను ఘటనాస్థలం నమోపిని బట్టి కరీంనగర్కు, లేదా వరంగల్లో ప్రభుత్వ ఆసుపత్రికి తరలిస్తున్నారు. హుజూరాబాద్లో కూడా కేంద్రాన్ని ఏర్పాటు చేస్తే ప్రమాద బాధితులను కాపాడినట్లవుతుంది.

### రిజిస్ట్రేషన్కు స్లాట్ బుకింగ్..!

నల్గొండ : రిజిస్ట్రేషన్ క్రయ విక్రయాల ఇక నుంచి స్లాట్ బుకింగ్ ద్వారా చేయడానికి రాష్ట్ర ప్రభుత్వ స్థాంపులు రిజిస్ట్రేషన్ శాఖపై తీసుకున్న నిర్ణయంతో జిల్లాలో మార్పు వచ్చే అవకాశం కనిపిస్తుంది. ప్రస్తుతం ఉన్న 15 సబ్ రిజిస్ట్రార్ కార్యాలయాల్లో ఈ నెల 10 నుంచి భవనగిరి, చౌటప్పల్ సబ్ రిజిస్ట్రేషన్ కార్యాలయాల్లో స్లాట్ బుకింగ్ సేవలు అందుబాటులోకి రానున్నాయి. మిగిలిన 13 సబ్ రిజిస్ట్రార్ కార్యాలయాల్లో త్వరలో స్లాట్ బుకింగ్ ద్వారా పునర్ వ్యవస్థీకరణ చేయడానికి ప్రభుత్వం ఇప్పటికే పూర్తి స్థాయిలో కనరత్తు ప్రారంభించింది. ఈ విధానం ద్వారా ఇకపై నిషేధిత జాబితాలో ఉన్న ఆస్తులను ఎట్టి పరిస్థితుల్లో క్రయ విక్రయాలు జరగకుండా చర్యలు తీసుకుంటున్నారు. భూ భారతి తరహాలో ప్రత్యేకంగా ఒక పోర్టల్ ఏర్పాటు చేసి నిషేధిత ఆస్తుల వివరాలను అందులో పొందుపరచనున్నారు. ఒక వేళ రిజిస్ట్రేషన్ చేయడానికి ప్రయత్నించినా క్షణాల్లో స్థాంపులు, రిజిస్ట్రేషన్ ప్రధాన కార్యాలయానికి సమాచారం అందేలా చర్యలు తీసుకుంటున్నారు.

**కొత్త విధానంతో..**

నూతనంగా స్లాట్ బుకింగ్ విధానంతో రిజిస్ట్రేషన్ సులభతరం కానున్నాయి. ఉదయం 10:30 నుంచి 1:30 వరకు మధ్యాహ్నం 2 గంటల నుంచి 5 గంటల వరకు స్లాట్ బుకింగ్ చేసుకోవచ్చు. స్లాట్ బుకింగ్ ద్వారా రిజిస్ట్రేషన్ చేసిన దాక్యుమెంట్లను స్వాగ్స్ చేసి అదే రోజు సంబంధిత ఆస్తి కొనుగోలు దారుకు ఇస్తారు. పారదర్శకంగా, వేగవంతంగా స్లాట్ బుకింగ్ ఉపయోగించుకునేలా యంత్రాంగం



ఏర్పాట్లు చేస్తుంది.

**అక్రమాలకు అడ్డుకట్ట పడేనా..?**

జిల్లా కేంద్రంలోని సబ్ రిజిస్ట్రార్ కార్యాలయంలో నిబంధనలకు విరుద్ధంగా చేసే క్రయ విక్రయాలకు గజానికి రూ.150 నుంచి రూ.200 వరకు వసూలు చేస్తున్నట్లు సమాచారం. అన్నీ పత్రాలు సక్రమంగా ఉన్నా.. కార్యాలయ ఖర్చులు అంటూ ఖాళీ ప్లాట్ రిజిస్ట్రేషన్ చేస్తే రూ.2 వేలు, ఇల్లు రిజిస్ట్రేషన్ చేస్తే రూ.3 నుంచి రూ.4 వేలు వసూలు చేస్తున్నారని పేరు చెప్పడానికి ఇష్టపడని దస్తావేజు తేఖరు 'న్యూస్టుడేట్' వాపోయారు.

**పారదర్శకంగా రిజిస్ట్రేషన్లు**

జిల్లాలో పారదర్శకంగా రిజిస్ట్రేషన్ ప్రక్రియను నిర్వహించడానికి చర్యలు తీసుకుంటున్నారు. నేటి నుంచి చౌటప్పల్, భవనగిరిలో స్లాట్ బుకింగ్ అందుబాటులోకి వస్తుంది. ఒక్కో కార్యాలయానికి ఉదయం 48 స్లాట్ బుకింగ్లు, సాయంత్రం 5 నుంచి 6 గంటల మధ్య ఐదు మాత్రమే నేరుగా రిజిస్ట్రేషన్ చేసుకునే అవకాశం ఉంది. మధ్యవర్తుల ద్వారా గజానికి రేటు కట్టి వసూలు చేస్తున్నట్లు మా దృష్టికి రాలేదు. ఎక్కడ అక్రమ వసూలు జరిగినా నేరుగా డీఆర్ కార్యాలయంలో ఫిర్యాదు చేయొచ్చు. ప్రకాశ్, ఉమ్మడి జిల్లా

## మిల్లుల దారుల్లో.. సన్నాల్ల బారులు

మిర్జాలగూడ : నాగార్జునసాగర్ ఆరుకట్టు ప్రాంతంలోని నల్గొండ, సూర్యాపేట జిల్లాలో ఈ సీజన్లో సన్నరకం ధాన్యాన్ని అధికంగా సాగు చేశారు. అయితే సన్నరకం ధాన్యాన్ని విక్రయించేందుకు ఆయా జిల్లాల్లోని రైతులు అధిక మంది మిర్జాలగూడలోని రైస్ మిల్లుల వద్దకు తరలివస్తున్నారు. దీంతో మిర్జాలగూడ ప్రాంతంలోని యాధార్పల్లి, గూడూరు, శెట్టిపాలెం, వెంకటాద్రిపాలెం సమీపంలోని మిల్లులకు సన్న ధాన్యం ట్రాక్టర్లు పోబెత్తుతున్నాయి. ముఖ్యంగా యాధార్పల్లి రోడ్డులోని మిల్లుల ఎదుట భారీగా ధాన్యం లోడ్లు నిలిచిపోతుండడంతో తరచూ ట్రాక్కి నిలిచి వాహనదారులు ఇబ్బందులు పడుతున్నారు. సన్నరకం ధాన్యంలో జేఎన్ఆర్ చింట్ల రకానికి మార్కెట్లో మంచి డిమాండ్ ఉంది. ధాన్యం మొత్తం ఒకే సారి విక్రయానికి రావడంతో మిల్లర్లు నాణ్యత సాకుతో ధరలో కోత విధిస్తున్నారని రైతులు ఆరోపిస్తున్నారు. ప్రభుత్వం నిర్ణయించిన కనీస మద్దతు ధర రూ.2,320 సైతం వేయకపోవడంతో తీవ్రంగా సవ్యభూతున్నామని ఆవేదన వ్యక్తం చేస్తున్నారు. చింట్ల రకానికి వలుపురు మిల్లర్లు రూ.2,150 నుంచి రూ.2,250 వరకు మాత్రమే చెల్లిస్తున్నారని, గతంలో ఇదే ధాన్యానికి రూ.2,800 వరకు ధర ఇచ్చారని దీంతో పోల్చితే భారీగా సవ్యభూతున్నామని అన్నదాతలు చెబుతున్నారు. ప్రత్యేక అధికారులను నియమించినా..

మిల్లుల వద్ద రైతులకు ఇబ్బందులు తలెత్తకుండా వారికి మద్దతు ధర దక్కేలా ధాన్యం కొనుగోళ్లను పర్యవేక్షించేందుకు సబ్ కలెక్టర్ నారాయణ్ అమితే ప్రతి మిల్లుకు ఒక ప్రత్యేక అధికారిని మంగళవారం నియమించారు. అయినప్పటికీ రైతులకు మద్దతు ధర ఎక్కడా లభించకపోవడం గమనార్హం.

**గంటల తరబడి ఎదురుచూపులే..**

మిల్లుల వద్దకు సాయంత్రం సమయంలో వచ్చిన ధాన్యాన్ని సైతం మిల్లర్లు మరుసటి రోజు మధ్యాహ్నం వరకు కోసుగోలు చేయకపోవడంతో రైతులు ఇబ్బందులు పడుతున్నారు. సూర్యాపేట జిల్లాలోని పెన్పహడ్, మునగాల, నడిగూడెం, నేరేడుపర్ల, చిలుకూరు తదితర మండలాల నుంచి అనేక మంది రైతులు తెల్లవారుజామున నాలుగు గంటలకు మిల్లుల వద్ద లైన్లో ట్రాక్టర్లను ఉంచి వడిగావులు గాస్తున్నారు. అనేక అలసినోయి ట్రాక్టర్ల పైనే నిద్రిస్తూ తమ వంతు కోసం ఎదురుచూడాల్సిన పరిస్థితి నెలకొంది. ఐకేపీ కేంద్రాల్లో కొనబ్లేడు ప్రభుత్వం సన్నాలు సాగు చేయాలని ప్రోత్సహించడంతో సాగు చేశాం. అయితే ఐకేపీ కేంద్రాల్లో సన్న ధాన్యం కొనుగోలు చేయకపోవడంతో మిర్జాలగూడలోని మిల్లుల వద్దకు వచ్చారు. మరి కోసే తెల్లవారుజామున నాలుగు గంటలకు తీసుకొచ్చాను. చింట్ల రకానికి గతంలో ధర బాగానే వలికింది. కానీ వ్రస్తుతం మద్దతు ధర పైతం అందించకపోవడంతో తీవ్రంగా సవ్యభూతున్నాం. క్షత శ్రీను, మర్రికుంట, గరిడేపల్లి మండలం, సూర్యాపేట జిల్లా.





## మూడు నెలల్లో తేల్చేయాలిందే.. సుప్రీం కోర్టు సంచలన తీర్పు

న్యూఢిల్లీ: రాష్ట్రపతి పరిశీలన కోసం గవర్నర్లు పంపే బిల్లులను ఉద్దేశించి దేశసర్వస్వత న్యాయస్థానం కీలక వ్యాఖ్యలు చేసింది. రాష్ట్రాలు రూపొందించే బిల్లుల నిలుపుదల విషయంలో గవర్నర్లకు, రాష్ట్రాలకు రాజ్యాంగ బద్ధమైన ప్రత్యేక అధికారాలేవీ ఉండబోవని స్పష్టం చేసింది. ఈ క్రమంలో గవర్నర్లు పంపిన బిల్లులపై రాష్ట్రపతి మూడు నెలల్లోగా నిర్ణయం తీసుకోవాల్సిందేనని స్పష్టం చేసింది. ఇంతకు ముందు గవర్నర్ల విషయంలోనూ ఇలాంటి గడువును నిర్దేశించిన సుప్రీం కోర్టు.. ఇప్పుడు రాష్ట్రపతి విషయంలోనూ ఈ తరహా సూచన చేయడం తెలిసిందే. తమిళనాడు శాసనసభ ఆమోదించిన పది బిల్లులను రాష్ట్ర గవర్నర్ ఆర్.ఎన్.రవికుమార్ తొక్కిపెట్టడం రాజ్యాంగ విరుద్ధమని ఇటీవల సుప్రీంకోర్టు స్పష్టంచేసింది. ఏదైనా బిల్లును మంత్రిమండలి సలహా మేరకు రాష్ట్రపతి ఆమోదం కోసం నిలిపి ఉంచాల్సివస్తే అందుకు గవర్నర్ తీసుకోదగిన అత్యధిక గడువు ఒక నెల మాత్రమేనని సంచలనాత్మక తీర్పు వెలువరించింది. ఈ క్రమంలో.. ఆర్టికల్ 201 కింద రాష్ట్రపతి పరిశీలన కోసం గవర్నర్లు పంపే బిల్లులను మూడు నెలలకు మించి



## మీనాక్షికి బిగ్ షాక్ ఇచ్చిన సీనియర్లు.. హైకోమాండ్ కు కంప్లెంట్!

తెలంగాణ కాంగ్రెస్ పార్టీ ఇంఛార్జ్ మీనాక్షి నటరాజన్కు సీనియర్ నేతలు బిగ్ షాక్ ఇచ్చారు. ఆమెను తొలగించాలంటూ ఏఐసీసీకి ఫిర్యాదు చేశారు. ఆమె వ్యవహారశైలితో పార్టీకి నష్టం జరుగుతుందంటూ హైకోమాండ్ కు మొరపెట్టుకున్నారు. ముఖ్యంగా %అంశంపై మీనాక్షి వ్యవహరించిన తీరు పార్టీ ప్రభుత్వానికి ఇబ్బందిగా మరలందంటూ కంప్లెంట్ చేశారు. దీంతో ఇప్పుడు మీనాక్షి నటరాజన్ ను ఇన్చార్జిగా కొనసాగిస్తారా? లేక తప్పిస్తారా? అన్న అంశం తెలంగాణ పార్టీలో ఆసక్తికరంగా మారింది. HCU భూముల విషయంలో మీనాక్షి నటరాజన్ ఏకంగా సెక్రటేరియట్లోని భట్టి విక్రమార్క చాంబర్ లో సమీక్ష నిర్వహించిన అంశంపై విమర్శలు వచ్చాయి. అనంతరం యూనివర్సిటీకి వెళ్లి స్టూడెంట్స్ తో భేట కావడం ప్రతిపక్షాలకు అద్దంగా మారింది.

## ప్రైవేటుపరం కాబోతున్న 400 ఎకరాల భూమిని కాపాడారు: మంత్రి శ్రీధర్బాబు



హైదరాబాద్: ప్రైవేటుపరం కాబోతున్న 400 ఎకరాల భూమిని రాష్ట్ర ప్రభుత్వం కాపాడిందని తెలంగాణ మంత్రి శ్రీధర్బాబు తెలిపారు. కంచ గచ్చిబౌలి భూముల వ్యవహారంపై ఆయన గాంధీభ వన్లో మీడియాతో మాట్లాడారు. ఈ భూములు ప్రభుత్వానివేనని సుప్రీంకోర్టు తీర్పు ఇచ్చిందన్నారు. సర్వోన్నత న్యాయస్థానం స్పష్టంగా చెప్పినప్పటికీ కొందరు దుష్ప్రచారం చేస్తున్నారని అన్నారు. ఏటా వీడియోలు సృష్టించి తప్పుడు ప్రచారం చేస్తున్నారని ఆగ్రహం వ్యక్తం చేశారు. “సామాజిక మాధ్యమాల్లో ఫేక్ వీడియోలు వైరల్ చేసి

## బెంగాల్ లో మళ్ళీ చెలరేగిన హింస.. 110 మంది అరెస్ట్

వక్స్ (సవరణ) చట్టానికి వ్యతిరేకంగా పశ్చిమ బెంగాల్ లోని ముర్షిదాబాద్ లో శుక్రవారం నుంచి నిరసనలు కొనసాగుతున్నాయి. శనివారం మాల్వా, ముర్షిదాబాద్, సౌత్ 24 పరగణాలు, హుగ్లీ జిల్లాల్లో నిరసనకారులు పెద్దఎత్తున ఆందోళనకు దిగి.. రోడ్లను దిగ్గరించారు. వారిని అవదానికి ప్రయత్నించిన భద్రతా సిబ్బందిపై వారు రాళ్లతో దాడులు చేయగా హింసాత్మక పరిస్థితి నెలకొంది. దీంతో 110 మందికి పైగా నిరసనకారులను అరెస్ట్ చేసినట్లు పోలీసులు పేర్కొన్నారు. ప్రస్తుతం పరిస్థితి ఉద్రిక్తంగానే ఉందన్నారు. హింసాత్మక చర్యలు నెలకొంటున్న నేపథ్యంలో ముర్షిదాబాద్ జిల్లాలో పలు నిషేధాజ్ఞలు విధించామని.. ఇంటర్నెట్ సేవలు నిలిపివేశామని అధికారులు తెలిపారు. శాంతిభద్రతలను పునరుద్ధరించడానికి తగిన చర్యలు తీసుకుంటున్నామన్నారు. సోషల్ మీడియాలో వ్యాప్తి చేస్తున్న వదంతులను పట్టించుకోవద్దని ప్రజలకు విజ్ఞప్తి చేశారు. ఘర్షణ సమయంలో ఆందోళనకారులపై జరిపిన కాల్పుల్లో గాయపడిన 10మంది పోలీసులు.. ఓ యువకుడిని ఆస్పత్రికి తరలించి చికిత్స అందిస్తున్నట్లు తెలిపారు. వక్స్ చట్టం మంగళవారం నుంచి అమల్లోకి వచ్చింది. ఈ మేరకు కేంద్ర మైనారిటీ వ్యవహారాలశాఖ ఒక నోటిఫికేషన్ ను విడుదల చేసింది. అయితే పశ్చిమ బెంగాల్ లో వక్స్ సవరణ చట్టాన్ని అమలుచేయబోమని ముఖ్యమంత్రి మమతా బెన్ద్రీ ఇటీవల ప్రకటించారు. మైనారిటీలు, వారి ఆస్తులను రక్షిస్తానని హామీ ఇచ్చారు. ఒకప్పుడు బంగ్లాదేశ్, పాకిస్తాన్, భారత్ దేశం కలిసి ఉండేవని.. తర్వాత విభజన జరిగిందని గుర్తుచేశారు. ఇక్కడే ఉండిపోయిన మైనారిటీలకు రక్షణ కల్పించడం మన బాధ్యత అని.. తాను ఉన్నంతకాలం వారిని, వారి ఆస్తులను రక్షిస్తానని అన్నారు.



హైదరాబాద్ లో హనుమాన్ శోభాయాత్ర వైభవంగా కొనసాగుతోంది. ఆర్టీసీ క్రాన్ రోడ్డులో హనుమాన్ శోభాయాత్రకు ముస్లిం సోదరులు స్వాగతం పలికి మతసామరస్యాన్ని చాటారు. హైదరాబాద్ లో హనుమాన్ శోభాయాత్ర వైభవంగా కొనసాగుతోంది. గాలిగూడ నుంచి సికింద్రాబాద్ తాడ్ బండ్ వరకు కొనసాగుతున్న ఈ యాత్రలో భక్తులు భారీ సంఖ్యలో పాల్గొంటున్నారు. ఆర్టీసీ క్రాన్ రోడ్డులో హనుమాన్ శోభాయాత్రకు ముస్లిం సోదరులు స్వాగతం పలికి మతసామరస్యాన్ని చాటారు. ఈ నేపథ్యంలో 17 వేల మంది పోలీసులతో పటిష్ట బందోబస్తును ప్రభుత్వం ఏర్పాటు చేసింది.

## పద్మశ్రీ వనజీవి రామయ్య కన్నుమూత

కూసుమంచి (ఖమ్మం): పద్మశ్రీ పురస్కార గ్రహీత వనజీవి రామయ్య (85) కన్నుమూశారు. శనివారం తెల్లవారజామున గుండెపోటుతో మృతి చెందారు. మొక్కల ప్రేమకుడు రామయ్య.. ఇంటిపేరునే వనజీవిగా మార్చుకున్నారు. జీవితమంతా మొక్కలు నాటి పెంచారు. వనజీవి రామయ్య స్వగ్రామం ఖమ్మం జిల్లా రెడ్డిపల్లి. కోటిగామైగా మొక్కలు నాటి ఆయన సరికాత చరిత్ర సృష్టించారు. 2017లో పద్మశ్రీ పురస్కారం అందుకున్నారు. **తీవ్ర విచారానికి లోనయ్యా: ఏపీ సీఎం చంద్రబాబు :** వనజీవి రామయ్య మృతి వార్త తెలిసి తీవ్ర విచారానికి లోనైనట్లు ఏపీ సీఎం చంద్రబాబు తెలిపారు. పచ్చదనం ప్రాధాన్యత చెప్పిన రామయ్య నేటితరానికి ఆదర్శమని చెప్పారు. ఆయన మరణం పర్యావరణ పరిరక్షణ ఉద్యమానికి తీరని లోటు అని పేర్కొన్నారు. ఆయన ఆత్మకు శాంతి కలగాలని కోరుకుంటున్నట్లు చెప్పారు. **రామయ్య నిజమైన పర్యావరణ యోధుడు: నారా లోకేశ్...** వనజీవి రామయ్య మరణం బాధాకరమని ఏపీ మంత్రి నారా లోకేశ్ అన్నారు. వృక్ష రక్షణ రక్షిత: అనే సందేశమే ఆయన జీవిత సారాంశమని పేర్కొన్నారు. చెట్ల ఆవశ్యకత చెప్పిన రామయ్య నిజమైన పర్యావరణ యోధుడని పేర్కొన్నారు. వనజీవి రామయ్య చూపిన మార్గం భావితరాలకు ప్రేరణ అని వివరించారు. **రామయ్య మార్గం నేటి యువతకు ఆదర్శం: సీఎం రేవంత్...** పద్మశ్రీ వనజీవి రామయ్య మృతి పట్ల తెలంగాణ సీఎం రేవంత్ రెడ్డి సంతాపం వ్యక్తం చేశారు. ప్రకృతి లేనిదే మనుగడ లేదని బలంగా నమ్మిన వ్యక్తి ఆయన అని చెప్పారు. వ్యక్తిగా మొక్కలు నాటి సమాజాన్నే ప్రభావితం చేసిన వ్యక్తి రామయ్య అన్నారు. ఆయన మరణం సమాజానికి తీరని లోటు అని పేర్కొన్నారు. రామయ్య సూచించిన మార్గం నేటి యువతకు



ఆదర్శమన్నారు. **తెలంగాణ ఒక ప్రపంచ పర్యావరణవేత్తను కోల్పోయింది: కేసీఆర్...** వనజీవి రామయ్య మరణం పట్ల భారాన అధినేత కేసీఆర్ సంతాపం వ్యక్తం చేశారు. పచ్చదనం పరిరక్షణ కోసం వనజీవి చేసిన కృషిని స్మరించారు. ఆయన మరణంతో తెలంగాణ ఒక ప్రపంచ పర్యావరణవేత్తను కోల్పోయిందన్నారు. పర్యావరణం కోసం ఆయన చేసిన త్యాగం అనమాన్యమైనదని వివరించారు. హరితహారాన్ని ప్రజల్లోకి తీసుకెళ్లడంకు ఆయన అందించిన సహకారం గొప్పదన్నారు. రామయ్య కుటుంబ సభ్యులకు ప్రగాఢ సానుభూతిని తెలియజేశారు.

## వనజీవి రామయ్య మృతిపై ప్రధాని మోదీ దిగ్భ్రాంతి



దిల్లీ: పద్మశ్రీ పురస్కార గ్రహీత వనజీవి రామయ్య (85) మృతిపై ప్రధాని మోదీ దిగ్భ్రాంతి వ్యక్తం చేశారు. సుస్థిరత కోసం గళం వినిపించిన వ్యక్తిగా రామయ్య గుర్తుండిపోతారని అన్నారు. ఈ మేరకు ఆయన ఎక్స్ వేదికగా తెలుగులో పోస్టు చేశారు. “ లక్షలాది మొక్కలు నాటడానికి, వాటిని రక్షించడానికి రామయ్య తన జీవితాన్ని అంకితమిచ్చారు. ఆయన అవిశ్రాంత కృషి.. ప్రకృతి పట్ల గాఢమైన ప్రేమనూ, భవిష్యత్ తరాలపట్ల బాధ్యతను ప్రతిబింబిస్తాయి. ఆయన చేసిన కృషి.. యువతలో మరింత సుస్థిరమైన హరిత గ్రహాన్ని నిర్మించాలనే తపనను ప్రేరేపిస్తూనే ఉంటుంది. ఈ విషాద సమయంలో ఆయన కుటుంబ సభ్యులకు, అభిమానులకు నా ప్రగాఢ సానుభూతి తెలియజేస్తున్నాను. ఓం శాంతి” అంటూ రాసుకొచ్చారు.

## కాంగ్రెస్ ఎమ్మెల్యే విజయశాంతి దంపతులకు బెదిరింపులు



హైదరాబాద్: కాంగ్రెస్ ఎమ్మెల్యే విజయశాంతి దంపతులకు బెదిరింపులు వచ్చాయి. ఈ ఘటనపై బంజారాహిల్స్ పోలీసుస్టేషన్లో విజయశాంతి భర్త శ్రీనివాస ప్రసాద్ ఫిర్యాదు చేశారు. 4 ఏళ్ల క్రితం చంద్రకిరణ్ రెడ్డి తమను సంప్రదించి, సోషల్ మీడియాలో కంటెంట్ క్రియేటర్గా తనను తాను పరిచయం చేసుకున్నారని ఫిర్యాదులో పేర్కొన్నారు. విజయశాంతి వద్ద సోషల్ మీడియా చ్యాన్సెల్లర్ గా అవకాశం ఇవ్వాలని కోరినట్లు వివరించారు. “చంద్రకిరణ్ రెడ్డి మాతో కలిసి పనిచేస్తూ తన సొంత వ్యాపారాన్ని బలపరుచుకున్నారు. స్కూలులో కోసం మా పేరును వాడుకున్నారు. అతని పనితీరు నచ్చకపోవడంతో చంద్రకిరణ్ సేవలను వినియోగించుకోలేదు. మేం భాజపాలో ఉన్నప్పుడు అతడితో పరిచయం ఏర్పడింది. ఆ పార్టీలో ఎదిగేందుకు చంద్రకిరణ్ మమ్మల్ని వాడుకున్నారు. భాజపాలో నుంచి బయటకు వచ్చాక అతడి నుంచి మెసేజ్ వచ్చింది. పెండింగ్లో ఉన్న నగదు చెల్లింపులు చేయగలరా అని అందులో ఉంది. ఈక్రమంలో మావద్ద బకాయిలు ఏమీ లేవని సమాధానమిచ్చాం. అయితే ఏప్రిల్ 6న చంద్రకిరణ్ రెడ్డి బెదిరింపు సందేశం వంపారు. బకాయిలు తీర్చకంటే మీరు శత్రువులు అవుతారని మెసేజ్ చేశాడు. ఆమోదయోగ్యం కాని రీతిలో సందేశాలు ఉన్నాయి. చంద్రకిరణ్ రెడ్డిపై చర్యలు తీసుకోవాలి” అని శ్రీనివాస ప్రసాద్ ఫిర్యాదులో పేర్కొన్నారు. ఈమేరకు వివిధ సెక్షన్ల కింద ఆయనపై కేసు నమోదు చేశారు.

## కాండగట్టు అంజన్ ఆలయంలో హనుమాన్ చిన్మీ జయంతి ఉత్సవాలు



మాల్వాల: కొండగట్టు అంజన్ ఆలయంలో హనుమాన్ చిన్మీ జయంతి ఉత్సవాలు ఘనంగా జరుగుతున్నాయి. ఈ సందర్భంగా స్వామి వారి మూలవిరాట్టుకు అభిషేకం, సుప్రభాత సేవ నిర్వహించి పట్టు వస్త్రాలతో అలంకరించారు. శుక్రవారం అర్ధరాత్రి నుంచి స్వామి వారి దర్శనానికి భక్తులు బారులు తీరారు. దీక్షలు, మూలధారణతో కాలినడకన అంజన్ సన్నిధికి పెద్ద సంఖ్యలో భక్తులు చేరుకున్నారు.

## కేటీఆర్ మాటల్లో వాస్తవం లేదు: చామల కిరణ్ కుమార్



హైదరాబాద్: కంచ గచ్చిబౌలి భూముల వ్యవహారంపై మాజీ మంత్రి, భారాన కార్యనిర్వాహక అధ్యక్షుడు కేటీఆర్ చేసిన ఆరోపణలను భువనగిరి ఎంపీ చామల కిరణ్ కుమార్ రెడ్డి ఖండించారు. కేటీఆర్ నోటికొచ్చినట్లుగా మాట్లాడి ప్రభుత్వంపై బురద జల్లే ప్రయత్నం చేస్తున్నారని ఆరోపించారు. ఆయన మాటల్లో ఏమాత్రం వాస్తవం లేదన్నారు. టీజీఐఐసీకి ఐసీఐసీబి బ్యాంకు రుణం ఇచ్చినట్లు కేటీఆర్ చెప్పడంలో వాస్తవం లేదన్నారు. టీజీఐఐసీ ఫేస్ వాల్యూ చూసి 27 కంపెనీలు బ్యాంకు కొనుగోలు చేశాయని, తద్వారా వచ్చిన డబ్బులే ఐసీఐసీబి బ్యాంక్ ద్వారా టీజీఐఐసీలో పడ్డాయని వివరించారు. ఐసీఐసీబి బ్యాంకు రుణంపై కేటీఆర్ చేసిన వ్యాఖ్యలతో.. కంచ గచ్చిబౌలి భూములు.. హెచ్ఎస్ఆర్, అటవీ శాఖల కారని తేలిపోయిందని కిరణ్ కుమార్ అన్నారు. పేద ప్రజలు నన్ను బియ్యం అన్నం తింటుంటే.. భారాన నాయకులు ఓర్పుకోలేకపోతున్నారని విమర్శించారు.